



Цюльпаны — галоўнае ўпрыгажэнне вясновага саду. Пасля таго як яны адцвілі, важна паклапаціцца аб нармальным паспяванні цыбулін. Гэта забяспечыць захаванасць сорту, пышнае цвіценне і ўстойлівасць расліны перад хваробамі налета.

АДЦВІЛІ ЦЮЛЬПАНЫ, ШТО З ІМІ РАБІЦЬ ДАЛЕЙ?

Падкормка і паліў

Пасля цвіцення цюльпанаў неабходна выдаляць завялыя кветканосы для таго, каб расліна не траціла сілы на паспяванне насення. Важна паклапаціцца пра цыбуліну, — калі яна атрымае неабходную колькасць пажыўных рэчываў і дастаткова паспее, то налета дасць буйнае і пышнае цвіценне. Выдаляць кветку цюльпана пажадна перад поўным асыпаннем пясчэткаў. У залежнасці ад сорту цюльпана звычайна тое адбываецца на 5-8 дзень пасля распускання. Абразуюць толькі галоўкі кветак, але не лісце і сцёблы. Калі іх выдаліць, цыбуліна дрэнна паспее. Пасля таго як бутоны адцвітуць, расліна мае патрэбу ва ўзмоцненым паліве на працягу наступных двух тыдняў. У дадзены перыяд адбываюцца інтэнсіўныя працэсы назапашвання пажыўных рэчываў, таму рэкамендуецца падсілкаваць расліну фосфарнакалійным угнаеннем. Падкормкі, якія змяшчаюць хлор ці азот, на згаданым этапе выкарыстоўваць нельга.

Лісты зразаць?

Спецыялісты رایць нават не зразаць, а абрываць рукамі лісце цюльпанаў пасля поўнага пажайцення. Гэта адбываецца праз 5-6 тыдняў пасля заканчэння цвіцення. Калі ліст дрэнна адрываецца — значыць, цыбуліна яшчэ не цалкам паспела, дачакайцеся, калі ліст можна будзе лёгка вырваць з зямлі. Калі зрабіць тое заўчасна, цыбуліна спыніцца ў развіцці, што негатыўна уплывае на якасць цвіцення налета.

Цыбуліны выкопваць?

Сцвярдженне, што цюльпаны не маюць патрэбы ў штогадовым выкопванні, даволі распаўсюджанае, але ў карані наслушае. Паколькі цыбуліна з часам апускаецца ўсё глыбей у грунт, адлегласць да паверхні паступова

павялічваецца і можа скласці больш за 1,5 штыка рыдлёўкі. Адпаведна, расліне патрабуецца больш сіл і пажыўных рэчываў для звычайнага прарастання. Акрамя таго, цыбуліны аднаго гнязда не маюць магчымасці нармальна развівацца, сціскаюць адна адну. Ужо праз 4-5 гадоў знаходжання на адным месцы гібрыдны цюльпан губляе якасці і характарыстыкі сорту, яго бутоны становяцца дробнымі і слабымі. Існуе вялікая рызыка таго, што з часам расліна загіне. Выкопванне цыбулін абавязкова патрабуецца для сартавых цюльпанаў. Калі ж у вас звычайныя цюльпаны, то, для таго каб атрымаць буйнейшыя і больш здаровыя кветкі без штогадовай перасадкі, пасадзіце іх на сетку — звычайная сетка з-пад бульбы. Або купіце спецыяльныя ёмістасці для цыбульных з дрэрачкамі. Гэта будзе перашкаджаць заглыбленню цыбуліны ў глебу.

Калі і як?

Выкопваюць расліны ў канцы чэрвеня ці крыху пазней, калі лісты цалкам пажайцелі, а сцябло абмякла. Гатовая да вымання цыбуліна мае бурый плямы на лусцэ і добра сфарміраваную каранёвую сістэму. Выкопваючы цыбуліны, прытрымлівайцеся рэкамендацый:

- падзяляйце па сартах, пачынаючы ад самых ранніх;
- выкопвайце ў добрае надвор'е, каб мець магчымасць адразу прасушыць цыбуліны на сонцы;
- калі выкопваеце ў сырое надвор'е, перад прасушкай прамойце цыбуліны ад зямлі;
- выкопваючы расліну, уведзьце рыдлёўку як мага глыбей у глебу, каб не траўміраваць карань;
- цыбуліны прамойце ў раствору марганцоўкі (5 %).

Атрыманыя цыбуліны патрымайце пад сонцам ці лямпай да прасыхання

лускавінак. Хворыя і слабыя адкіньце, а здаровыя змясціце па сартах у папярэдне падрыхтаваныя ёмістасці (у 1-2 пласта).

Захоўванне цыбулін

Скрыні і іншыя ёмістасці для захоўвання павінны мець добра вентыляванае дно, у адваротным выпадку можа развіцца гніль. Умовы захоўвання цыбулін цюльпанаў пасля выкопвання:

- да канца ліпеня, на працягу 3-4 тыдняў пасля выкопвання, тэмпература паветра павінна складаць 24-25 °С, а вільготнасць — каля 70 %;
- жнівень — тэмпература ўтрымання зніжаецца да 20 °С;
- верасень — тэмпература ўтрымання зніжаецца да 16-17 °С.

Захоўваюць цыбуліны ў спецыяльна прызначаным памяшканні, не дпускаючы перападаў тэмпературы і павелічэння вільготнасці, інакш гэта прывядзе да трэскання лускавінак і з'яўлення гнілі. Час ад часу праглядайце цыбуліны на прадмет наяўнасці дэфектаў ці пашкоджанняў шкоднікамі.

Калі саджаць?

У канцы верасня ці пачатку кастрычніка прасушаныя цыбуліны варта высадзіць у глебу. Лепш гэта рабіць пры сонечным надвор'і і тэмпературы паветра 5-8 °С. Гатовыя да пасадкі цыбулінкі трэба паўторна апрацаваць раствором марганцоўкі.

Правілы пасадкі:

- выбірайце для цыбулін новае месца;
- высаджвайце на глыбіню, роўную 4-5-кратнаму памеру самой цыбуліны;
- месца пасадкі багата паліце вадой;
- праз тыдзень пасля высадкі цыбулін падсілкуйце глебу попелам і аміячнай салетрай;
- перад надыходам замаразкаў замульчыруйце глебу тонкім пластом торфу.

СЁННЯ

Месяц

Поўна 4 чэрвеня. Месяц у сузор'і Вадаліва.

Сонца

	Усход	Захад	Даўжыня дня
Мінск —	4.40	21.38	16.58
Віцебск —	4.21	21.36	17.15
Магілёў —	4.30	21.28	16.58
Гомель —	4.35	21.16	16.41
Гродна —	4.56	21.52	16.56
Брэст —	5.06	21.43	16.37


Імяніны

Пр. Алены, Аверкія, Георгія, Івана, Карпа, Макара. К. Ады, Ядвігі, Вільгельма, Максіма, Медарда, Севярына.



Фота Анатоля КЛЕШЧУКА.

ЗАЎТРА



Даты

Падзеі

Людзі

8 ЧЭРВЕНЯ

У краіне

1918 год — нарадзіўся Уладзімір Рыгоравіч Івашын, беларускі гісторык, доктар гістарычных навук, прафесар, заслужаны работнік вышэйшай школы Беларусі. Аўтар прац па гісторыі Кастрычніцкай рэвалюцыі ў Беларусі. Адзін з аўтараў «Курса лекцый па гісторыі КПСС».

1923 год — нарадзіўся Леанід Пятровіч Смаляк, беларускі вучоны ў галіне геабатанікі, доктар біялагічных навук, прафесар. Аўтар навуковых прац па гідралесамеліярацыі, лясным балотазнаўстве, лесаводстве, экалогіі раслін. Лаўрэат Дзяржаўнай прэміі Беларусі.

1933 год — нарадзіўся Мікалай Адамавіч Ярмаш, беларускі вучоны ў галіне тэхнічнай кібернетыкі, аўтаматызаваных інфармацыйных сістэм (АІС), доктар тэхнічных навук, прафесар, вынаходнік СССР. Аўтар прац па метадах, элементах і прыладах АІС, іх праграмна-інфармацыйным забеспячэнні для машынабудаўнічага праектавання, а таксама апаратных сродкаў для ЭВМ і апрацоўкі галаграм, лічбавых малюнкаў. Лаўрэат Дзяржаўнай прэміі Беларусі.

1963 год — нарадзіўся Аляксандр Юр'евіч Каваленка, беларускі і латвійскі спартсмен і трэнер (лёгкай атлетыка, трайны скачок), майстар спорту

У свеце

1903 год — нарадзілася Маргерыт Юрсенар, французская пісьменніца, першая жанчына, якая стала членам Французскай акадэміі. Аўтар вострасюжэтай філасофскай прозы (раманаў «Успаміны Адрыяна», «Чорная магія», «Філасофскі камень», п'ес, апавяданняў).

1918 год — нарадзіўся Барыс Дзмітрыевіч Дулянкоў, мастак кіно, народны мастак РСФСР. Удзельнічаў у пастаноўцы фільмаў «Чук і Гек», «Ціхі Дон», «Дажывём да панядзелка», «Юнацтва Пятра» і іншых.

У гэты ж год нарадзіўся Роберт Прэстан, амерыканскі акцёр тэатра і кіно, спявак.

1926 год — нарадзіўся Алег Васілевіч Кашавы, адзін з арганізатараў падпольнай камсамольскай арганізацыі «Маладая гвардыя», Герой Савецкага Саюза (пасмяротна). У студзені 1943-га, калі арганізацыя была раскрыта фашыстамі, спрабаваў перайсці лінію фронту, але быў схоплены і пасля зверскіх катаванняў расстраляны.

Так гаварыць...

ЭПІКУР:
«Хто здаецца страшным, той не можа быць свабодным ад страху».

УСМІХНЕМСЯ

Сям'я разгадвае крыжаванку. Жонка: — Што хоча мужчына, калі глядзіць на жанчыну? 4 літары. Муж: — Мяса. — Не, першая «с» і апошняя «с». — Соус. — Ды калі ты ўжо нажарэўся?!

Жонка водзіць машыну лепш за мяне. Я на «ручніку» крануцца не магу, а яна ўвесь дзень праездзіла. — Выходзь за мяне. — Добра, я згодная. Цішыня. — Ты больш нічога не хочаш мне сказаць, дарагі? — Ды я, здаецца, і так ужо лішняга сказаў...

ЗВЯЗДА

БЕЛАРУСКАЯ ГАЗЕТА

ЗАСНАВАЛЬНІКІ: Савет Рэспублікі Нацыянальнага сходу Рэспублікі Беларусь, Палата прадстаўнікоў Нацыянальнага сходу Рэспублікі Беларусь, Савет Міністраў Рэспублікі Беларусь

Выдавец — Рэдакцыя-выдавецкая ўстанова «Выдавецкі дом «Звязда».

Рэгістрацыйнае пасведчанне нумар 2 ад 17 лютага 2009 года, выдадзенае Міністэрствам інфармацыі Рэспублікі Беларусь.

Дырэктар — галоўны рэдактар КАРЛЮКЕВІЧ Аляксандр Мікалаевіч.

АДРАС: 220013, г. Мінск, вул. Б. Хмяльніцкага, 10а.

ТЭЛЕФОНЫ ў МІНСКУ: прыёмнай — 311 17 13 (тэл./факс); аддзелаў: пісьмаў — 311 17 44, маркетынгу — 263 66 73, бухгалтэрыі — 311 17 16.

прым'е рэкламы тэл./факс: 311 17 27, e-mail: reklama@zviazda.by

Аўтары апублікаваных матэрыялаў нясуць адказнасць за падбор і дакладнасць фактаў. Іх меркаванні не з'яўляюцца меркаваннем рэдакцыі. Рэдакцыя па сваім меркаванні адбірае і публікуе адрасаваныя ёй пісьмы. Перадрук матэрыялаў, апублікаваных у «Звяздзе», толькі з дазволу рэдакцыі.

www.zviazda.by

(для звяротаў): zvarot@zviazda.by

Газета аддрукавана ў Рэспубліканскім унітарным прадпрыемстве «Выдавецтва «Беларускі Дом друку». ЛП № 02330/106 ад 30.04.2004. 220013, Мінск, прасп. Незалежнасці, 79/1. Выходзіць 5 разоў на тыдзень. Тыраж 10.365. Індэкс 63850. Зак. № 1381.

М 1 2 3 4 5 6 7 8 9 10 11 12 П 1 2 3 4 5 6 7 8 9 10 11 12

Нумар падпісаны ў 19.30 7 чэрвеня 2023 года.